



Fid Mubarak

உட்க நெஞ்சங்களுக்கு எமது இதயம் கண்டு
நோன்புப் பெருநாள் நல்வாழ்த்துக்கள்

كل عام وأنت بخير

மீள்பார்வை
மீல்பார்வை

Registered as a newspaper in Sri Lanka
GPO-QD/63/NEWS/2016 - ISSN 2012-5038

Meelparvai Fortnightly
www.meelparvai.net

சுமார் 20 நாட்கள் ஒரு முறை
சமூக மாற்றத்திற்கான குரல்

இதழ் - 346 • 01 ஜூலை 2016 வெள்ளிக்கிழமை • ரமழான் 1437 • விலை 40.00

RI MOBILE
Wholesale Dealers in Mobile
Phone Accessories
077-3050949
077-4843323
Tel: 011-2439470

151/11, Mumbai Plaza, 2nd Cross Street, Colombo - 11
Branch: 159/21, Green Arcade, Main Street, Colombo - 11

தேவையான பொருட்களை இலக்குமிடத்தில் இருந்தே
பெறும்படியான பெற்றோர்களை
அழைப்புகள்

0777 777 761
0777 674 941

நல்லாட்சியின் இனவாதம்

மௌனம் காக்கும் முஸ்லிம் அரசியல் தலைமைகள்

மஹிந்த அரசாங்கத்தில் இனவாதம் கோலோச்சிய போது பயத்தினால் உறைந்து போய் வாயடைத்துப் போயிருந்த முஸ்லிம் அரசியல் தலைமைகள் நல்லாட்சியில் இனவாதம் தொடரும் பொழுதும் தொடர்ந்தும் வாய்மூடி இருப்பது முஸ்லிம் சமூகத்தை ஏமாற்றமடையச் செய்து வருகிறது.

குர்ஆனையும் ஹதீஸையும் சட்ட யாப்பாகக் கொண்ட முஸ்லிம் கட்சிகளும் கூட, குர்ஆனைத் தந்த அல்லாஹ்வுக்கும் ஹதீஸைத் தந்த முஹம்மது நபிக்கும் இனவாத அறைகூவல் விடுக்கப்பட்ட பொழுதும் அமைதியாக இருக்கின்ற இழிநிலை முஸ்லிம் சமூகத்தை தலைகுனி வைத்துள்ளது.

முஸ்லிம் சமூகத்தில் செல்வாக்குப் பெறுவதற்காக உழைத்து வரும் மற்றுமொரு கட்சி, இது தொடர்பில் முஸ்லிம் சமூகம் அதிகமான முறைப்பாடுகளை தொலைநகல், மின்னஞ்சல்கள் மூலம் ஜனாதிபதிக்கு விடுக்க வேண்டுமென சமூகத்தைக் கேட்டுவிட்டு, தமது பணியில் இருந்து நீங்கியுள்ளது. (பக்.14)



தலைதூக்கும் இனவாதம் சிவில் சமூகம் மீண்டும் களத்தில்

இரண்டு வருடங்களுக்கு முன்னர் நிகழ்ந்த கறுப்பு ஜூன் நிகழ்வுகளின் கறைகள் மாறுவதற்குள், மஹியங்கனையிலும் ஒரு அனாதைகூடையை உருவாக்கப் போவதாக அனாதைகூடையில் அபசரணம் சொன்ன ஞானசார தேவர் சூளுரைத்துள்ளார்.

அதேநேரம், தெஹிவல அரபு வலயமாக மாற்றப்படுகிறது என பௌத்த சங்க சம்மேளனத்தின் செயலாளர் ஆனந்த சாகர தேவர் சிங்கள சமூகத்தை எச்சரித்திருப்பதோடு அதற்கெதிரான போராட்டத்தையும் அவர் ஆரம்பித்துள்ளார். (பக்.12)

தகவலறியும் உரிமை: முழுமையான பயன் கிடைக்க ஒரு வருடமாகும்



தகவல் அறியும் சட்டமூலத்தை இன்னும் 6 மாத காலத்தினுள் செயற்படுத்த இருப்பதாகவும், இதற்காக சகல அரச நிறுவனங்கள், பொலிஸ் நிலையங்கள் என்பவற்றுக்கு தகவல் அதிகாரிகளை நியமிக்க இருப்பதாகவும் தகவல் ஊடகத்துறை அமைச்சர் கயந்த கருணாதிலக்க தெரிவித்தார்.

தெற்காசியாவில் எமது நாட்டில் மட்டுமே தகவல் அறியும் சட்டம் இல்லாமலிருந்தது. தற்பொழுது இந்தியாவுக்கு அடுத்தபடியாக சிறந்த தகவல் அறியும் சட்டம் எமது நாட்டில் அமுல்படுத்தப்பட்டுள்ளது. ளரிபொருள் விலை குறையும் போது உணர்வது போன்று மக்கள் இதனை உடனே இதன் பயனை உணர மாட்டார்கள். இதன் பயனை அறிய சிலகாலம் செல்லும். (பக்.12)

இன ரீதியான ஜனநாயகமே இலங்கையில் இருக்கிறது

இலங்கைத் தீவில் சமூக தமிழர் என்ற தேசிய இனத்திற்கு எதிராக நடத்தப்பட்டு வருகின்ற இன அழிப்புக்குப் பின்னால் ஒரு சித்தாந்தம் இருக்கிறது. இந்த இன அழிப்புச் சித்தாந்தம் இலங்கை அரச இயந்திரத்தினுள் பல அடுக்குகளில் நிறுவனமயப்படுத்தப்பட்டிருக்கிறது என்று வட மாகாண சபை உறுப்பினர் அனந்த சசிதரன் ஜெனிவாவில் தெரிவித்தார்.



ஜெனிவாவில் நடைபெற்றுவரும் ஐ.நா. மனித உரிமை பேரவையின் 32வது கூட்டத் தொடரில் இன்று நடைபெற்ற உபகுழுக் கூட்டம் ஒன்றிலேயே அவர் இதனை குறிப்பிட்டார். அவர் மேலும் குறிப்பிடுகையில், (பக்.12)

பிரெக்ஸிட் இலங்கைப் பொருளாதாரத்திற்கு பாதிப்பு



நிலையை அடைந்துள்ளது என வெளிவிவகார பிரதி அமைச்சர் கலாநிதி ஹர்ஷ டி. சில்வா தெரிவித்தார்.

எங்களது ஏற்றுமதிகளில் முப்பது வீதம் ஐரோப்பிய யூனியனுக்குச் செல்கிறது. அதில் 35 வீதம் பிரிட்டனுக்கு செல்கிறது. தற்பொழுது ஐரோப்பிய யூனியனிலிருந்து பிரிட்டன் விலகி இப்பத்தால் நாங்கள் புதிதாக அங்கு சந்தை வாய்ப்புக்களைத் தேட வேண்டியுள்ளது. இது போட்டி அதிகமான இடமாகும்.

ஜீஎஸ்பி பிஎஸ் தொடர்பில் நாங்கள் ஐரோப்பிய யூனியனுக்கு விண்ணப்பித்திருக்கிறோம். இந்த வரிசையை எமக்குக் (பக்.14)

தாஜீதீன் கொலையாளிகள் வீழ்போ கனடாவில்

நகர் விளையாட்டு வீரர் வலீம் தாஜீதீன் கொலையுடன் தொடர்பான சந்தேக நபர்களை உடன் கைது செய்யுமாறு கொழும்பு நீதவான் நீதிமன்றம் விடுத்த உத்தரவு இதுவரை நிறைவேற்றப்படாத நிலையில், இவரது கொலையுடன் தொடர்பான விடியோ காட்சிகள் ஆய்வு செய்யப்படுவதற்காக கனடாவிலுள்ள பிரிட்டிஷ் கொலம்பியா தொழில்நுட்ப நிறுவனத்துக்கு அனுப்பப்பட்டுள்ளதாக சட்ட மா அதிபர் கொழும்பு மேலதிக மாஜிஸ் திரேட்நீதிவானுக்கு அறிவித்தார். (பக்.12)

LiamEX LIGHTING
LED

LIAM HOLDINGS PVT LTD
Importers & Distributors
No. 115/K/3, Main Street, Pugoda. 0777 074 074 / 0112 405 444

ONE YEAR WARRANTY!

Rusan Trade Centre

211-213 Second Cross Street, Colombo - 11.
Tel: +94-11-2389399 Fax: +94 11 2438596
E-mail: ilhamrtc@gmail.com

Dealers Islandwide
Tel: 0773435700
0112431356, Fax: 0112321361

FB Industries
MB & BRAND IMPORTERS AND Manufacture

Digitized by Noolaham Foundation.
noolaham.org | aavanaham.org

கடிதத்தின் பிரதியை அல்லாஹ்வுக்கு??

பெளத்த கொடி எரிப்பு விடயம் தொடர்பில் மஹியங்கணையில் முன் னெடுக்கப்பட்ட சத்தியாகிரகத்தில் பொதுபல சேனா அமைப்பின் பொது செயலாளர் ஞானசார தேரர் வெளியிட்ட கருத்து தொடர்பில் முஸ்லிம் கவுன்சில் பொலிஸ்மா அதிபருக்கு கடிதம் ஒன்றை அனுப்பியிருந்தது.

இது தொடர்பில் ஊடகம் ஒன்றுக்கு கருத்து வெளியிட்டுள்ள பொதுபல சேனா அமைப்பின் பொதுச் செயலாளர் ஞானசார தேரர், முஸ்லிம் கவுன்சில் பொலிஸ் மா அதிபருக்கு அனுப்பியுள்ள கடிதத்தில் ஒரு கொப்பியை முஹம்மது நபி ஊடாக அல்லாஹ்வுக்கு அனுப்ப

புங்கள். நாம் பயப்படுகிறோமா என்று பார்க்கலாம்' என குறிப்பிட்டிருந்தார்.

விநோதியே உன் சம்பந்தமாக நிறையக் கடிதங்கள் இந்த புனிதமிக்கு ரமழானில் அதுவும் இறைவனின் மாதத்தில் அவனிடம் மிகவும் பத்திரமாகச் சேர்க்கப்பட்டுள்ளது.

எமது முஸ்லிம் சகோதரர்களால்.

அந்த கடிதங்களின் பிரதிகளும், அதற்கான தக்க பதிலும் உனக்கு வெகு விரைவில் எமதிறைவனின் பக்கம் இருந்து உனது சொந்தையில் விசப்படும்.

அதை தாங்கும் சக்தி உனக் கில்லாமல் நீ கிதறிப்போவாய்.

பிள்ளைகளை பாடசாலைகளுக்கு அனுப்ப வேண்டாம்

இந்த பாடசாலை முறைகள் எல்லாம் யூதர்களின் சதி, பாடத்திட்டம் எல்லாம் அமைப்பது யஹூதி நஸாராக்கள் தான்.

உங்கள் பிள்ளைகளை பாடசாலைகளுக்கு அனுப்ப வேண்டாம். பிரசவத்துக்கு வைத்தியசாலை செல்ல வேண்டாம். ஆபத்திலும் சீசர் செய்துகொள்ள வேண்டாம்.

(பயானில் மௌலவி)

ஒரு மாதம் கழித்து, அதே ஊரில் மௌலவியின் மனைவியின் பெயரில் மௌலவிக்கு சொந்தமான ஒரு

இஸ்லாமிய இன்டர்நஷனல் பாடசாலையும், வைத்தியசாலையும் திறக்கப்பட்டிருந்தது.

யூத பாடசாலைகளுக்கும் யூத வைத்தியசாலைக்கும் செல்ல வேண்டாம் எமது இஸ்லாமிய பாடசாலைக்கும் கன்னா வைத்தியசாலைக்கும் வாருங்கள் என்ற விளம்பரம் வானொலியில் ஒலிக்கிறது.

குறிப்பு:

நல்ல சிறந்த முறையில் செயற்படும் மௌலவிமாருக்கானது அல்ல.

- முஹம்மது இனாஸ்



ரமழானின் பாதையில் பயணிக்கும் என் வீட்டுப் பேதையவன் குடும்பத்துப் பணிகளில் களைக்கிறார் மார்க்க வழிபாடுகளில் மணக்கிறார் கணவனுக்குத் தொண்டுசெய்து களிக்கிறார்

அளவிலா அன்புடையோனே ரஹ்மத்தை இரட்டிப்பாக்கி விடைகொடு எம் வீட்டுப் பெண்களுக்கு சொர்க்கத்தை சுபசோபனமாக்கி செய்தி சொல்லு

- நாஹூர் நஹீம்.

பெளத்த மத விழுமியங்களை குழிதோண்டிப் புதைக்கும் ஞானசார தேரர் சிங்கள இனத்திற்கும் அப கீர்த்தியை ஏற்படுத்துகின்றார்.

- மலிஹூத்தின் இனாமுல்லாஹ்

பெளத்த மத விழுமியங்களை குழி தோண்டிப் புதைக்கும் ஞானசார தேரர் சிங்கள இனத்திற்கும் அபகீர்த்தியை ஏற்படுத்துகின்றார்.

'பொலிஸ்மா அதிபருக்கு முஸ்லிம் கவுன்சில் - என்று சொல்லிக் கொண்டு வந்தேறு தம்பி மறக்கல அமைப்பு - அனுப்பி வைத்த முறைப்பாட்டை முஹம்மது நபி யூடாக அல்லாஹ்விற் கு அனுப்புமாறு சொன்ன - தன்னை வணக்கத்துக்குரிய பிக்கு என அழைத்துக் கொள்ளும்- ஞான சார தேரர் உண்மையில் பெளத்த மதத் திற்கும் ஆரிய சிங்கள இனத்திற்கும் அவப்பெயரை களங்கத்தை ஏற்படுத்தி வருகின்றார்.'

அவருடைய அதே வாயால் நாடு அதிர்ச்சிக்குள்ளாகும் விடயங்களை பேசும் நிலை வர பிரார்த்திக்கும் அதே வேளை எல்லை மீறும் காழ்ப்புணர்வுப் பரப் புளகங்கள் குறித்து ஜனாதிபதி, பிரதமர் மற்றும் பொலிஸ் மாஅதிபர் கவனத்தை ஈர்க்குமாறு தேசிய அரசின்

பங்களி முஸ்லிம் அரசியல் தலைமைகளை கேட்டுக் கொள்கின்றோம்.

மேற்படி தேரரின் கூற்று 'முஸ்லிம்கள் விடயத்தில் சட்டம் ஒழுங்கு செல்லுபடியாக மாட்டா, தனது அடாவடித் தனங்கள் தொடரும்' என்ற தோரணையில் அச்சுறுத்தலாக விடுக்கப்பட்டிருக்கின்றது.

அதேவேளை முஸ்லிம்கள் அரேபிய வர்த்தகர்களின் வழிவந்த வந்தேறு குடிகள், இது சிங்கள பெளத்தர்களின் பூமி என்று முஸ்லிம்களை இரண்டாம் தரப் பிரஜைகளாக பேசியிருப்பது கண்டிக்கத்தக்க விடயமாகும்.

முஸ்லிம்களது இன ரீதியிலான பூர்வீகம் இலங்கையில் அரேபியர்களதும் இஸ்லாத்தினதும் வருகைக்கு முந்தியது என்ற மறைக்கப்பட்ட வரலாற்று உண்மைகளை ஆய்வுரீதியாக வெளிக்கொணரும் முஸ்லிம் கடப்பாடு புத்தி ஜீவிகளிற்கும் இருக்கின்றது.

அவ்வாறு அரேபியர்கள் வழித் தோன்றல்கள் இருந்தாலும் அவர்களும் இந்தியாவிலிருந்து வருகைத்தந்த ஆரிய

சிங்களவர்கள் போல் வரலாற்று பூர்வீகம் கொண்டிருப்பதனை மகாவம்சமும் உறுதிப்படுத்துகின்றது.


இந்தநாட்டில் எவருக்கும் அஞ்சி வாழ்வோ கெஞ்சி வாழ்வோ வேண்டிய தேவை சிறுபான்மை இனங்களிற்கு கிடையாது. அதேவேளை முஸ்லிம் சமூகத்திற்கெதிரான செயற்பாடுகளை அவ்வப் போது உரியதரப்புக்களின் கவனத்திற்கு கொண்டுவரும் முஸ்லிம் கவுன்சில், சட்ட நடவடிக்கைகளை எடுக்கும் RRC மற்றும் ARC போன்ற அமைப்புக்களின் செயற்பாடுகளிற்கு பூரண ஆதரவையும் உதவி ஒத்தாசைகளையும் சமூகம் வழங்க முன்வரல் வேண்டும்.

முஸ்லிம் சமூக விவகாரங்களில் அக்கறை கொண்டு உழைக்கும் அனைத்து சமூக ஆர்வலர்களுக்கும் அவர்களது கூட்டம் குடும்பத்தினருக்கும் புனித ரமழான் சுமந்து வரும் அனைத்து அருள் பாக்கியங்களும் நிறைவாக கிடைக்க எல்லாம் வல்ல அல்லாஹ் அருள் புரிவானாக.

ஞானம் சாரரின் தற்போதைய தேவை முஸ்லிம்களை உசுப்பேற்றிவிட்டு, கலகமொன்றை உருவாக்குவதுதான்..... சதிவலையில் சிக்கி விடாதீர்கள்.
- தாஹா முஸ்லிம்



புனித ரமழானில் சகவாழ்வை மேம்படுத்தும் நோக்கில் இலங்கையின் நாளாபாகங்களிலும் முஸ்லிம்களின் ஏற்பாட்டில் இடம்பெற்ற இப்பதர் உள்ளிட்ட நிகழ்ச்சிகளின் சில படங்கள்.



'பலஸ்தீன் பூமி எம் உம்மத்தின் அடையாளம்' எனும் தொனிப்பொருளில் ICT கல்வி நிறுவனம் விரிவுரை ஒன்றை அண்மையில் நடாத்தியது. இதில் வளவாளர்களாக சகோ.மனூஸ் அபூபக்கர், சகோ.சிராஜ் மஷூர், சகோ.ஹபீஸுல் ஹக் (பாதிஹ்) ஆகியோர் செயற்பட்டதுடன், இதில் 55 பேர் கலந்து சிறப்பித்தனர்.

காஸா முற்றுகையை பென் கீ மூன் கண்டிக்கின்றார்



காஸா மீதான இஸ்ரேலின் முற்றுகை ஒரு கூட்டுத் தண்டனை என பென் கீ மூன் கடிந்துள்ளார். அவர் பதவி விலகிச் செல்லவுள்ள தருணத்திலேயே இக்கண்டம் வெளியாகியுள்ளது.

இஸ்ரேலின் முற்றுகையினால் காஸாவின் பொருளாதாரம் கடுமையாகப் பாதிக்கப்பட்டுள்ளதோடு, மக்களை

மூச்சுத் திணற வைத்துள்ளது. அங்கு சர்வதேச சமூகம் மேற்கொண்டு வரும் மீள்கட்டுமான நடவடிக்கைகளும் மூடக் கப்பட்டுள்ளன என பென் கீ மூன் தனது கண்டனத்தில் தெரிவித்துள்ளார்.

இந்நிலமைக்கு இஸ்ரேல் வகைகூற வேண்டும் எனவும் அவர் மேலும் தெரிவித்தார். காஸாவில் மின்சாரத்

தட்டுப்பாடு மற்றும் 50 வீத வேலையற்றோர் பிரச்சினை தலைதாக்கியுள்ளதையும் அவர் சுட்டிக்காட்டினார். இது குறித்து அவர் வெளியிட்டுள்ள கண்டன அறிக்கை பின்வருமாறு தொடர்கின்றது.

"முற்றுகை, ஆக்கிரமிப்பு, இழிவுபடுத்தல் என்பவற்றின் கீழ் காஸா மக்கள் எதிர்நோக்கும் கஷ்டங்களை மிக

வெளிப்படையாக நாம் பேச வேண்டும். பலஸ்தீனில் இரு நாடுகள் உருவாக்கப்பட வேண்டும். பழிவாங்கும் செயற்பாட்டை நிறுத்துவதற்கான நடவடிக்கைகளை நான் ஊக்குவிக்கின்றேன். வன்முறையின் அடிப்படையில் காரணங்களை நாம் இலகுவில் புறக்கணிக்க முடியாது. அதனால்தான் பலஸ்தீன இளைஞர்கள் ஆத்திரமடைகின்றனர்."

காஸாவுக்கான தனது இறுதிப் பயணத்தை முடித்துக் கொண்டு உரையாற்றுகையிலேயே அவர் இவ்வாறு தெரிவித்தார். எதிர்வரும் டிசம்பர் மாதத்துடன் அவரது பதவிக் காலம் முடிவடைகின்றமை குறிப்பிடத்தக்கது.

சர்வதேசப் யார்வை

துருக்கி விமான நிலையத் தாக்குதலில் 40 பேர் பலி



துருக்கியின் ஸ்தன்பூல் நகரிலுள்ள அதாதுர்க் விமான நிலையத்தில் கடந்த செவ்வாயன்று நிகழ்ந்த தற்கொலைக் குண்டுத் தாக்குதலில் 40 பேர் உயிரிழந்துள்ளதோடு, நூற்றுக்கணக்கானோர் காயமடைந்துள்ளதாக அந்நாட்டு ஊடகங்கள் தெரிவிக்கின்றன.

துருக்கிய பிரதமர் பினாலி இல்தினும் ஊடகவியலாளர்களிடம் கருத்து வெளியிடுகையில், "இத்தாக்குதலில் மூன்று தற்கொலைக் குண்டுகள் ஈடுபட்டுள்ளன. இதுவரை 40 பேர் உயிரிழந்துள்ளனர். எமது பாதுகாப்புப் படையின் புலனாய்வில்லாபடி ஐசில் பயங்கரவாதிகளே

தாக்குதலை மேற்கொண்டுள்ளனர். காயப்பட்டோர் 60 முதல் 150 பேர் வரை இருக்கலாம் எனவும் அவர் தெரிவித்தார்.

இத்தாக்குதலுக்கு உடனடியாக யாரும் உரிமை கோரவில்லை. தாக்குதலில் ஈடுபட்டோரை அடையாளம் காண்பதற்கான (பக்.14)

எகிப்தின் நீதித்துறை முற்றாக வீழ்ச்சியடைந்துள்ளது



முர்ஸியின் விவகாரத்தில் எகிப்திய நீதிமன்றம் வழங்கிய தீர்ப்பு நீதிப் பாரம்பரியத்தையும் எளிய தர்க்கத்தையும் மீறியுள்ளதனால் எகிப்தின் நீதித்துறை முற்றாக வீழ்ந்து விட்டது என விமர்சனங்கள் எழுந்துள்ளன. நீதித்துறை முற்றாக அரசியல்மயப்பட்டுள்ளதையே எகிப்தின் சமீபத்திய நீதிமன்ற தீர்ப்புக்கள் காட்டுவதாக சர்வதேச சட்டத்துறை நிபுணர்கள் கருத்து வெளியிட்டுள்ளனர்.

கட்டார் அரசுக்கு எகிப்தின் அரச ரகசியங்களை பரிமாறினார் என்ற குற்றச்சாட்டு தர்க்க ரீதியில் நோக்கும்போது எந்த அடிப்படையும் அற்றது. ஆயுள் தண்டனை அல்லது சிறைத் தண்டனை நியாயப்படுத்தும் அளவுக்கு அது வலிநான ஒரு குற்றச்சாட்டு அல்ல எனவும் நீதித்துறை நிபுணர்கள் சுட்டிக்காட்டியுள்ளனர்.

இஸ்ரேலுடன் உறவுகளைப் புதுப்பிக்கும் துருக்கி



காஸாவுக்கு துருக்கி அனுப்பி வைத்த நிவாரணக் கப்பல் மீது இஸ்ரேலிய இராணுவம் மேற்கொண்ட தாக்குதலை அடுத்து இரு நாடுகளுக்கும் இடையிலான உறவுகள் வீழ்ச்சியடைந்திருந்தன. தற்போது குறிப்பிட்ட சில நிபந்தனைகளோடு இஸ்ரேலுடனான இரு தரப்பு உறவை சுழுகமாக்குவதற்கு துருக்கி தயாராக உள்ளது என்று அறிவித்துள்ளது. அதன்

பிரகாரம் கடந்த வாரம் இஸ்ரேலிய-துருக்கி அதிகாரிகளுக்கு இடையில் இது தொடர்பான பேச்சுவார்த்தைகளும் நடைபெற்றுள்ளன.

இதேவேளை, துருக்கிய-சிரிய எல்லைப் புறத்தில் ரஷ்ய விமானத்தை சுட்டு வீழ்த்தியமைக்கு துருக்கிய ஜனாதிபதி அர்துகான் மன்ளிப்புக் கோரியுள்ளார். இது தொடர்பாக விலாடிமீர் புட்டினுக்கு அவர் அனுப்பி வைத்துள்ள கடிதத்தில் ரஷ்யாவுடனான உறவுகளை மீளமைப்பதற்கு துருக்கி தன்னாலான அனைத்து முயற்சிகளையும் மேற்கொள்ளும் என்று தெரிவித்துள்ளார்.

ஜனாதிபதியின் பேச்சாளர் இப்ராஹிம் கலீல், ஜனாதிபதி அர்துகான் அத்தகைய தொகு கடிதத்தை அனுப்பி வைத்துள்ளதை உறுதிசெய்துள்ளார். காஸாவுக்கான நிவாரண உதவிகளை சுழுகமாக முன்னெடுப்பதை இலக்காக வைத்தே இஸ்ரேலுடனான உறவுகள் புதுப்பிக்கப்படுவதாக துருக்கியின் வெளிவிவகார அமைச்சு தெரிவிக்கின்றது.

தென் சூடான் சுதந்திர தினக் கொண்டாட்டங்களை ரத்துச் செய்தது

இவ்வருட சுதந்திர தினக் கொண்டாட்டங்களை தென் சூடான் ரத்துச் செய்துள்ளது. சிவில் யுத்தத்தால் ஆயிரக்கணக்கானோர் கொல்லப்பட்டும் அகதிகளாக்கப்பட்டும் வருகின்றனர். பொருளாதாரம் முற்றாக ஸ்தம்பித்துள்ளது. இந்நிலமையைக் கருத்திற் கொண்டு இம்முடிவை மேற்கொண்டுள்ளதாக தகவல் அமைச்சர் மைக்கல் மக்குவே தெரிவித்தார்.

சூடானிலிருந்து தென் பகுதி பிரிந்து முதல் இதுவரை தென் சூடானில் அரசியல் ஸ்திரத்தன்மை ஏற்படவில்லை. கிறிஸ்தவ மற்றும் பாரம்பரிய நம்பிக்கைகளைப் பின்பற்றும் கோத்திரங்களுக்கிடையில் எழுந்த



நிலைமைகளுக்குச் சமாந்திரமாக மாறியுள்ளது என ஆய்வாளர்கள் கூறுகின்றனர்.

யுத்தத்தினாலும் எல்லை கடந்த ஊழலினாலும் பணவீக்கம் கடுமையாக அதிகரித்துள்ளது. எண்ணெய்க் கைத்தொழில் முற்றாக வீழ்ச்சியடையும் கட்டத்தில் உள்ளது. அதுவே, அரசு வருமானத்தில் 98 விழுக்காட்டை வகிக்கின்றது.

தென் சூடானின் பணவீக்கம் 300 வீதமாக அதிகரித்துள்ளது. 90 வீதத்தால் நாணயப் பெறுமதி இறக்கம் ஏற்பட்டுள்ளது. 2013 டிசம்பரில் ஆரம்பித்த சிவில் யுத்தம் தொடர்வதனால் நாட்டின் பொருளாதாரத்தை வீழ்ச்சியிலிருந்து தடுக்க முடியாத சூழ்நிலை உருவாகியுள்ளது.

எதிர்வரும் 15 ஆண்டுகளில் 200 மில்லியன் குழந்தைகள் இறக்க நேரிடும்



மரணங்களை தவிர்க்க முடியாது போகும். விளைவாக 2030 ஆம் ஆண்டளவில் 5 வயதுக்குக் குறைந்த 69 மில்லியன் குழந்தைகள் உயிரிழக்க நேரிடும் என அந்த அமைப்பு தெரிவித்துள்ளது.

குழந்தைகள், சிறுவர்கள், இளவயதினர் வறுமைப்பட்ட நாடுகளில் போஷாக்கின்மையாலும் தொற்று நோய்களாலும் உள் நாட்டுப் போர்களாலும் இவ்வாறு பாதிக்கப்பட்டு வருகின்றனர் என்பதை விரிவானதோர் அறிக்கையாக யுனிசெப் வெளியிட்டுள்ளது. அதன்படி 2030 இல் 167 மில்லியன் சிறுவர்கள் வறுமைக் கோட்டின் கீழ் வாழ்வார்கள். அதேவேளை, 750 மில்லியன் குழந்தைத் திருமணங்கள் நடைபெறும். குழந்தைகள் தொடர்பாக முதலீடு செய்யுங்கள். உலகம் சமத்துவமாக இயங்குவதற்கு வழி செய்யுங்கள் என்ற கோஷத்தோடு இந்த அறிக்கை வரையப்பட்டது.

வறுமையை ஒழிப்பதற்கு கல்வியே மிகச் சிறந்த வழி என பரிந்துரை செய்யும் இந்த அறிக்கை, குழந்தை இறப்பு வீதம் குறைந்துள்ளதையும் சுட்டிக்காட்டியுள்ளது.

எதிர்வரும் 15 ஆண்டுகளில் உதவியளிக்கப்படாவிடில் 200 மில்லியன் குழந்தைகள் இறக்க நேரிடும் அல்லது கடும் வறுமைக்கு உட்படும் என ஐ.நா. சிறுவர் அமைப்பு எச்சரித்துள்ளது. பூகோள சமத்துவமின்மையை உலகத் தலைவர்கள் முறையாகக் கையாளா விட்டால் தடுக்க முடியாத சில காரணங்களால் ஏற்படக் கூடிய

பிரிக்ஸிட் விவகாரத்தால் 100 மில்லியனை இழக்கும் உலகக் கோடீஸ்வரர்கள்



பிரிட்டன் ஐரோப்பிய ஒன்றியத்திலிருந்து விலகுவதற்கு எடுத்த தீர்மானத்தால் உலகின் மிகப் பெரும் 400 கோடீஸ்வரர்கள் மொத்தம் 100 பில்லியன் ஸ்ரேலிங் பவுன் பெறுமதியான பணத்தை இழந்துள்ளதாக சர்வதேச ஊடகங்கள் தெரிவித்துள்ளன.

ஜூன் 24 இல் பிரிக்ஸிட் என்ற மேற்படி வாக்கெடுப்பின் பெறுபெறுகள் வெளியானதை அடுத்து, பங்குச் சந்தைகளில் ஏற்பட்ட வீழ்ச்சியே இந்நிலமைக்குக் காரணம் எனத் தெரிவிக்கப்படுகின்றது. இதன் விளைவாக, உலகின் மிகப் பெரிய செல்வந்தர்களான Micro Soft ஸ்தாபகர் பில் கேட்ஸ், அமேசன் ஸ்தாபகர் ஜேப் பெசொஸ், பிரித்தானியாவின் மிகப் பெரிய செல்வந்தரான ஜோர்ட் குரோஸ்வன் ஆகியோர் பிரிக்ஸிட் வாக்கெடுப்பின் பெறுபெற்றை அடுத்து முறையே 1.75 பில்லியன் ஸ்ரேலிங் பவுன், 1.2 பில்லியன் ஸ்ரேலிங் பவுன் மற்றும் 730 மில்லியன் ஸ்ரேலிங் பவுன் தொகையை இழந்துள்ளனர்.

இதேவேளை, ஐரோப்பாவின் மிகப் பெரும் செல்வந்தரான அமன்சியோ ஓர்ரேகா 4.4 பில்லியன் ஸ்ரேலிங் பவுனையும் உலகின் மூன்றாவது செல்வந்தரான வரன் பல்வெட் 1.7 பில்லியன் ஸ்ரேலிங் பவுனையும் இழந்துள்ளனர்.

கோபா அமெரிக்க கால்பந்து இறுதிப்போட்டியில் சிலி அணியிடம் தோழ்வியடைந்த விரக்தியில் ஆர் ஜென்டனா அணித்தலைவர் மெஸ்ஸி, சர்வதேச போட்டிகளில் இருந்து ஓய்வு பெருவதாக அறிவித்தார்.

மெஸ்ஸி... கால்பந்து உலகின் மந்திரச் சொல். பயிற்சியாளர்களின் துருப்புச் சீட்டு. எத்தனை பேர் தன்னை சூழ்ந்தாலும், அவர்களை ஏமாற்றி பந்தை கோல் போஸ்ட் நோக்கி கொண்டு செல்வதில் வல்லவர்.

கடந்த 1987ல் ஆர்ஜென்டனாவில் பிறந்த மெஸ்ஸி, இளம் வயதில் ஹோர்மோன் குறைபாடு காரணமாக அவதிப்பட்டார். இவரது வளர்ச்சி பாதிக்கப்படும் அபாயம் ஏற்பட்டது.

இந்த நேரத்தில் ஸ்பெயின் பார்சிலோனா கால்பந்து கிளப் அணி கைகொடுத்தது. இவரது மருத்துவ செலவை ஏற்க முன்வந்தது. இதையடுத்து ஸ்பெய்னுக்கு குடி பெயர்ந்தார். பார்சிலோனா கிளப் அணிக்காக இளம் வயதிலேயே ஒப்பந்தம் செய்யப்பட்டார்.

சிறந்த முன்கள வீரரான மெஸ்ஸி, தனது அந்த திறமையால் பார்சிலோனா கிளப் அணிக்காக பல் வேறு கோப்பை வென்று தந்தார். ஜூலி, இலியஸ் டா, ஜெரார்டு டிக்கே என பல சிறப்பான வீரர்கள் இதில் உள்ளனர்.

முன்களத்தில் நெய்மர், சாரஸ் இருவரும் மெஸ்ஸியின் படைத் தளபதிகள். இவர் கோல் அடிக்க வில்லை என்றாலும் மெஸ்ஸி ஏற்படுத்தித் தரும் வாய்ப்புகளை வீணடிக்காமல் கோலாக்கி விடுவார்.

ஆர்ஜென்டனா அணி என்றதும் நிலைமை அப்படியே மாறி விடுகிறது. அரசன் என்னதான் வீரர் என்றாலும், படைத்தளபதியும், வீரர்களும் சரியில்லை என்றால் மண்ணை கவ்வ வேண்டியது தான்.

மெஸ்ஸி விஷயமும் இப்படித்தான். தேசிய அணியில் மெஸ்ஸியை தவிர சொல்லிக் கொள்ளும் படி யாரும் இல்லை. கடந்த 2014 உலக கோப்பை பைனலில், ஜேர்மனிக்கு எதிராக மெஸ்ஸி ஏற்படுத்திக் கொடுத்த இரு வாய்ப்புகளையும் ஹிகுவென் வீணடித்தார்.

மெஸ்ஸியின் இறுதிப் போட்டியும் இப்படித் தான். சிலிக்கு எதிரான பைனலில் ஹிகுவென் தனக்கு கிடைத்த சூப்பிரான வாய்ப்பை கோட்டை



மெஸ்ஸி இன் டீஸ்ட்

விட்டார். மற்றொரு வீரர் ஏஞ்சல் டி மரியாவும் ஏமாற்றினார். கால்பந்து என்பது 11பேர் இணைந்து சாதித்தால் முடியும். ஒரு மெஸ்ஸியை மட்டும் நம்பி களமிறங்கினால் என்ன செய்வது. இதனால் தான் 3 கோபா அமெரிக்கா (2007, 2015, 2016), ஒரு உலகக் கோப்பை பைனல்(2014) என்று முன்னேறியும் ஒரு முறை கூட ஆர்ஜென்டனா அணி கோப்பை வெல்லவில்லை.

மானம் வேண்டாம் என நினைத்து விட்டார் மெஸ்ஸி. பார்சிலோனா கிளப் அணிக்காக தொடர்ந்து விளையாடுவார். 4 கடந்த 2011ல் ஆர்ஜென்டனா அணிக்கு கேப்டனாக மெஸ்ஸி நியமிக்கப்பட்டார். பிரேசிலில் நடந்த (2014) 'பிபா' உலக கோப்பை பைனலில் ஆர்ஜென்டனா அணி, ஜேர்மனியிடம் தோழ்வியடைந்தது. கடந்த ஆண்டு சிலியில் நடந்த கோபா அமெரிக்கா பைனலில் ஆர்ஜென்டனா அணி, சிலியிடம் தோழ்வியடைந்தது. தற்போது மீண்டும் சிலியிடம் கோபா அமெரிக்க கோப்பையை பறி

கொடுத்தது. கடந்த 2007ல் நடந்த கோபா அமெரிக்கா பைனலில் இவர் இடம்பெற்றிருந்த ஆர்ஜென்டனா அணி, பிரேசிலிடம் வீழ்ந்தது.

இதனையடுத்து மெஸ்ஸி இடம்பெற்ற ஆர்ஜென்டனா அணி 4 மிகப் பெரிய தொடர்களின் பைனலில் தோழ்வி அடைந்தது. இதில் 3 பைனலுக்கு இவர் கேப்டனாக செயல்பட்டார்.

5 பிபா சார்பில் வழங்கப்படும் சிறந்த வீரருக்கான விருதை மெஸ்ஸி 5 முறை (2009, 2010, 2011, 2012, 2015) வென்றார். இதன்மூலம் இவ்விருதை அதிக முறை பெற்ற வீரர் என்ற பெருமை பெற்றார்.

9 பிபா சார்பில் ஆண்டுதோறும் வெளியிடப்படும் உலக லெவன் அணியில் தொடர்ச்சியாக 9 முறை (2007- 2015) இடம் பிடித்தார். இதன் மூலம் அதிக முறை உலக லெவன் அணியில் இடம்பெற்ற வீரர்கள் வரிசையில் முதலிடத்தை போர்த்துக்கல்லின் கிறிஸ்டியானோ ரொனால்டோவுடன் பகிர்ந்து கொண்டார்.

18 கடந்த 2006ல் நடந்த உலக கோப்பை தொடரில் விளையாடிய மெஸ்ஸி, இளம் வயதில் (18வயது, 357 நாட்கள்) உலக கோப்பையில் பங்கேற்ற ஆர்ஜென்டனா வீரரானார்.

35 பார்சிலோனா சார்பில் அதிக ஹட்ரிக் கோல் அடித்த வீரர்கள் பட்டியலில் மெஸ்ஸி முன்னிலை வகிக்கிறார். இதுவரை 35 முறை ஹட்ரிக் கோல் அடித்துள்ளார்.

55 இதுவரை 113 போட்டியில் 55 கோல் அடித்துள்ள மெஸ்ஸி, ஆர்ஜென்டனா சார்பில் அதிக கோல் அடித்த வீரர்கள் பட்டியலில் முன்னிலை வகிக்கிறார். இவரை அடுத்து கேப்டியல் பாடிஸ்டா (54 கோல், 78 போட்டி) உள்ளார்.

91 கடந்த 2012ல் சர்வதேச மற்றும் கிளப் அணி களுக்கான போட்டிகளில் மொத்தம் 91 கோல் அடித்த மெஸ்ஸி ஒரு ஆண்டில் அதிக கோல் அடித்த வீரர் என்ற உலக சாதனை படைத்தார்.

453 பாடர்சிலோனா கிளப் அணிக்காக மெஸ்ஸி 531 போட்டிகளில் பங்கேற்று 453 கோல் அடித்துள்ளார். பார்சிலோனா சார்பில் அதிக கோல் அடித்த வீரர்கள் பட்டியலில் முதலிடத்தில் உள்ளார்.

நளீம் ஹாஜியாரும் முஹம்மது அலியும்

(ஏ.எம்.முஹம்மத் ஸப்பான்)

நளீம் ஹாஜியார் அவர்கள், பேருவளை சின்ன கோட்டை சன்றெடுத்த உத்தம மாணிக்க புத்திரர். ஜாமியா நளீமிய்யா இஸ்லாமிய பல்கலைக்கழகத்தினையும் இக்ரா தொழில்நுட்பக் கல்லூரியையும் நிறுவியவர். தன்னை நாடிவந்தவர்களுக்கு வாரி வழங்கிய கொடை, நளீம் ஹாஜியார் அவர்கள் கல்வித் துறைக்கு மிகுந்த பங்களிப்பு செய்துள்ளதைப் போல் விளையாட்டுத்துறைக்கும் ஆழ்ந்த பங்களிப்புகளை செய்துள்ளார். நளீம்ஹாஜியார் விளையாட்டரங்கம் உருவாக்கப்பட்டு அதன் மூலம் உதைப் பந்தாட்ட விளையாட்டுக்கும் ஆழ்ந்த பங்களிப்புச் செய்துள்ளார். இது மாத்திரம் மல்லாமல் கிரிக்கட் துறைக்கும் அவர் கூடுதல் முக்கியத்துவம் கொடுத்துள்ளார்.



யுள்ளார் என்பது இங்கு நினைவு கூறத்தக்கது. நளீம் ஹாஜியார் அவர்கள் இலங்கை கிரிக்கெட் அணியின் தீவிர ரசிகர். இலங்கை கிரிக்கெட் அணி பங்கு பற்றும் சகல கிரிக்கெட் போட்டிகளையும் கண்டுசரிப்பது அவரது பொழுதுபோக்குகளில் ஒன்றாகும். அவருடைய கிரிக்கெட் ஆர்வம் கிரிக்கெட் துறையில் சிறந்த பங்களிப்புகளை செய்ய உறுதுணையாய் அமைந்தது. உலக அதிபார குத்துச் சண்டைப்போட்டிகளில் மூன்று தடவைகளில் உலகச் சம்பியனாக விளங்கிய முதலாவது

வீரர் முஹம்மது அலியின் போட்டி யொன்றை நேரடியாக பார்க்க வேண்டுமென்ற நோக்கில் 1976இல் நண்பர்கள் சகிதம் ஜப்பானுக்கு விஜயம் செய்தார்.

டோக் கியோ நகரில் முஹம்மது அலிக்கும் உலக மல் யுத்த வீரர் "அந்தோனியோ இனோக்கி"க்கும் இடையில் நடைபெற்ற கண்காட்சிப் போட்டி யொன்றை அவர் நேரடியாக கண்டுகளித்தார். அதன் பின்னர் நளீம் ஹாஜியார் அவர்கள் முஹம்மது அலியைச் சந்தித்து இலங்கை வாழ் மக்களது தாய வாழ்த்துக்களை தெரிவித்து சில அன்பளிப்புக்களை அவருக்கு வழங்கினார்கள்.

முஹம்மது அலியை நேரடியாக சந்திப்பது என்பது அவ்வளவு இலகுவான விடயமல்ல. ஆனாலும் கூட முஹம்மது அலி தனது போட்டி முடிந்து ஓய்வெடுத்துக் கொண்டிருக்கையிலேயே அவர் நளீம் ஹாஜியாரை சந்திக்க அனுமதி கொடுத்திருந்தது, அந்நாட்களில் புதுமையாக பேசப்பட்ட ஒரு விடயமாகும்.

சனத்தின் ஆடம்பரம்

சனத் ஜயகுரிய இறுதியில் நல்லாட்சி அரசாங்கத்தின் பக்கம் சாய்ந்து சுகபோகங்களை அனுபவித்து வருகிறார். கடந்த கிரிக்கெட் சபை தலைமைப் பதவிக்கான தேர்தலில் நிஷாந்த ரணதுங்க வெற்றி பெறுவார் என நினைத்து அவர் வெற்றிபெறுவதற்காக வேண்டி பகிரத பிரயத்தனங்களில் ஈடுபட்டிருந்தார். சிலகாலம் ஒதுங்கியிருந்த சனத் அரவிந்த சில்வாவுக்கூடாக மீண்டும் கிரிக்கெட் நிரவாகத்தில் நுழைந்து கொண்டுள்ளார். தற்பொழுது மீண்டும் சனத் ஜயகுரிய இலங்கை கிரிக்கெட் தெரிவுக் குழுவின் தலைவராக நியமிக்கப்பட்டுள்ளார். அப்பதவிக்காக வேண்டி மாதாந்தம் அவருக்கு 2 லட்சம் ரூபா சம்பளத் தொகை வழங்கப்படுகிறது.



சனத் ஜயகுரிய, இலங்கை கிரிக்கெட் அணி வெளிநாட்டுச் சுற்றுப் போட்டித்தொடரில் பங்கேற்கச் செல்லும் வேளையில் அணியில் பல்வேறு பிரச்சினைகள் மூழ்வதாக கூறி அவற்றை தீர்ப்பதற்கு தான் செல்ல வேண்டும் என்பதாக கூறி குறித்த வெளிநாட்டுப் பயணங்களில் ஈடுபட்டு வருகிறார். சனத் இது போன்ற வெளிநாட்டுப் பயணங்களில் ஈடுபடுவதில் குரராக திகழ்கிறார். இதற்கு முன்னரும் இவர் தெரிவுக்குழுத் தலைவராக செயற்பட்டு வந்த காலப்பகுதியில் 12 வெளிநாட்டுப் பயணங்களில் அவ்விதம் ஈடுபட்டுள்ளதாகவும் தெரிவிக்கப்படுகின்றது. இம் முறையும் இவர் கிரிக்கெட் அணியின் இங்கிலாந்து சுற்றுப் பயணத்தை கண்காணிக்கவேண்டி இங்கிலாந்து சென்றுள்ளார். விமான டிக்கெட், உணவு தங்குமிட வசதிகளுக்கு மேலதிகமாக வெளிநாட்டுப் பயணமொன்றின் போது நாளொன்றுக்கு 100 பவுண் பணமும் இவருக்கு வழங்கப்படுகிறது. ஜயந்த தர்மதாஸ மற்றும் நிஷாந்த ரணதுங்க ஆகியோர் கிரிக்கெட் சபைத் தலைவர்களாக இருந்த காலப்பகுதியிலும் சனத் இவ்வாட்டத்தை சிறப்பாக ஆடியிருந்தார்.

வெளிநாட்டுச் சுற்றுத்தொடர்களுக்கு கிரிக்கெட் தெரிவுக் குழு உறுப்பினர்களை கலந்து கொள்ள அனுமதிப்பதில்லை என கிரிக்கெட் நிறைவேற்றுக் குழு தீர்மானம் எடுத்துள்ளது. இவ்வகையில் தீர்மானமொன்று எடுக்கப்பட்டுள்ள நிலையில் சனத் ஜயகுரியவுக்கு மாத்திரம் விசேட சலுகைகளும் கவனிப்புக்களும் வழங்கப்படுவது ஏன் என்கின்ற கேள்வி இங்கு மேழெழுகிறது.



OMSED Sri Lanka கடந்த வெள்ள அனர்த்தத்தினால் பாதிக்கப்பட்ட மாணவர்களுக்காக ஏற்பாடு செய்திருந்த Back to School & School Pack Distribution நிகழ்ச்சித் தொடரின் ஒரு நிகழ்ச்சி கடந்த 23-06-2016 அன்று வெல்லம்பிடியவில் அமைந்துள்ள Knowledge Centre இல் இடம் பெற்றது. இதில் முஸ்லிம் மாணவர்கள் உட்பட சகோதர மதத்தைச் சார்ந்த மாணவர்களும் பிரயோசனம் பெற்றனர். நிகழ்வில் விசேட பேச்சாளராக OMSED அமைப்பின் பிரதித் தலைவர் அன். A.W.M. பாலிர் அவர்கள் கலந்து கொண்டார்கள். இதற்கு ஒத்துழைத்த கொடை வள்ளல்களுக்கு எழுது நன்றிகள். இதன் அடுத்த கட்ட நிகழ்வுகள் விரைவில் இடம் பெறவுள்ளன.